

ນາງດໍາ ມີຮູບກາຕູນພຽງເຄິ່ງຂອງ
ໜ້າທີ່ລາວມັກຫຼາຍ.

ເຈົ້າສາມາດແຕ້ມຮູບອີກ
ເຄິ່ງໜຶ່ງຂອງໜ້າໃຫ້ມັນ
ຄ້າຍຄືກັນທັງສອງດ້ານໄດ້.

ລອງເບິ່ງ! ມັນມ່ວນ!



ນາງດໍາ ມີຮູບກາຕູນຮູບໜຶ່ງ
ທີ່ລາວມັກຫຼາຍ ແຕ່ຮູບກາຕູນ
ດັ່ງກ່າວມີພຽງເຄິ່ງໜຶ່ງຂອງໜ້າ.


ພໍ່ຂອງດໍາລາວເປັນຄົນທີ່ແກະສະລັກແລະທາສີ
ສະນັ້ນ ນາງດໍາ ຈຶ່ງຖາມພໍ່ເຖິງການຈະແຕ້ມອີກເຄິ່ງໜຶ່ງ.

ພໍ່ຂອງ ນາງດໍາ ໄດ້ແຕ້ມຮູບຕາກາໂລທັບໃສ່ຮູບກາຕູນ
ລົງໃນເຈ້ຍແລ້ວບອກວິທີໃຫ້ ນາງດໍາ ແຕ້ມດ້ວຍຕົນເອງ!


ເມື່ອຮູບຂອງກາຕູນມີລາຍຕາກາໂລແລະແຖວ
ຈະເຮັດໃຫ້ ນາງດໍາ ສາມາດ
ລອກແບບອີກເຄິ່ງໜຶ່ງງ່າຍຂຶ້ນ!

ພໍ່ຂອງ ນາງດໍາ ເວົ້າວ່າ,
ມັນອາດຈະບໍ່ຄືກັນທັງໝົດ
ແຕ່ມັນຈະຊ່ວຍໃຫ້ເຈົ້າແຕ້ມດ້ວຍ
ຕົນເອງ!

*ແລະຈະເຮັດໃຫ້
ເຈົ້າມ່ວນກັບການແຕ້ມນີ້!*



ພຣະເຈົ້າບອກລ່ວງໜ້າ ເຖິງເລື່ອງຜູ້ຊ່ວຍໃຫ້ລອດພົ້ນ



ຕັ້ງແຕ່ເລີ່ມສ້າງ ໂລກພຣະເຈົ້າເວົ້າກັບ
ມະນຸດເພື່ອມະນຸດຈະຮູ້ເຖິງພຣະປະສົງຂອງ
ພຣະອົງ. ເມື່ອເວລາຜ່ານໄປຫລາຍຮ້ອຍປີ
ຊາວອິດສະຣາເອນໄດ້ລະເລີຍພຣະຄໍາຂອງ
ພຣະເຈົ້າ ເຫດສະນັ້ນພຣະເຈົ້າຈຶ່ງໄດ້ສົ່ງ
ພວກຜູ້ຮັບໃຊ້ຂອງພຣະອົງທີ່ເອີ້ນວ່າ
“ຜູ້ທຳນວາຍ” ໄປເຕືອນຜູ້ທີ່ກະທຳຜິດ.

ປະຊາຊົນເຄີຍນັບຖືພຣະເຈົ້າປະສົມປະສານກັນກັບການໄຫວ້ຮູບເຄົາ
ລົບ. ພວກຜູ້ທຳນວາຍເຫລົ່ານີ້ໄດ້ໄປເຕືອນຊາວອິດສະຣາເອນໃຫ້ກັບໃຈ
ເສຍໃໝ່ ເພາະຖ້າບໍ່ກັບໃຈພຣະເຈົ້າກໍຈະລົງໂທດພວກເຂົາ.



ມີຜູ້ທຳນວາຍຄົນໜຶ່ງຊື່ ເອຊາຢາ ເປັນ
ຜູ້ຮັບໃຊ້ຊື່ສັດຂອງພຣະເຈົ້າ ໄດ້ເຕືອນປະຊາ
ຊົນເຖິງສິ່ງທີ່ກຳລັງຈະເກີດຂຶ້ນອັນເປັນການ
ລົງໂທດຕໍ່ບາບທີ່ພວກເຂົາເຮັດຢູ່ນັ້ນ.

ເອຊາຢາຊຸກຍູ້ປະຊາຊົນໃຫ້ກັບໃຈເສຍໃໝ່ ເພື່ອບໍ່ໃຫ້ພຣະເຈົ້າຕ້ອງລົງ
ໂທດພວກເຂົາ ແລະຍັງໄດ້ເຕືອນພວກເຂົາວ່າ ຖ້າພວກເຂົາຍັງດີດ້ານຕໍ່
ພຣະຄໍາຂອງພຣະອົງ ພວກເຂົາຈະຕ້ອງຮັບໂທດແນ່ນອນ.

ພຣະເຈົ້າບໍ່ປ່ຽນແປງ ພຣະອົງມີຄວາມຮັກຕໍ່ມະນຸດສະເໝີ ແລະຢາກໃຫ້
ມະນຸດພົ້ນຈາກໂທດແຫ່ງຄວາມບາບ. ເວລາໄດ້ຜ່ານໄປຫລາຍພັນປີນັບຕັ້ງ
ແຕ່ທີ່ພຣະເຈົ້າໄດ້ໃຫ້ຄຳສັນຍາກ່ຽວກັບຜູ້ຊ່ວຍໃຫ້ລອດພົ້ນແກ່ອາດາມ

ແລະເອວາ. ເຖິງແມ່ນວ່າຈະເປັນເວລາຍາວນານເທົ່າໃດກໍຕາມແຕ່ພຣະອົງ
ກໍບໍ່ໄດ້ລະເລີຍຕໍ່ພຣະສັນຍາ.



ພຣະເຈົ້າໄດ້ເວົ້າເຖິງຜູ້ຊ່ວຍໃຫ້ລອດ
ພົ້ນຫລາຍຄັ້ງແກ່ພວກຜູ້ທຳນວາຍອາດາມ
ພຣະອົງ ແລະພວກຜູ້ທຳນວາຍເຫລົ່ານັ້ນໄດ້
ຂຽນບັນທຶກເອົາສິ່ງທີ່ພຣະເຈົ້າໄດ້ບອກໃຫ້
ພວກເຂົາຮູ້ນັ້ນໄວ້ໃນພຣະຄຳພີ. ພຣະເຈົ້າບໍ່
ລະເລີຍຕໍ່ແຜນການຂອງພຣະອົງ ຄືແຜນການທີ່ຈະສົ່ງຜູ້ຊ່ວຍໃຫ້ລອດພົ້ນ
ມາບົດປ່ອຍມະນຸດໃຫ້ພົ້ນຈາກອຳນາດຂອງພະຍາມານຊາຕານ. ພຣະເຈົ້າ
ຮັກມະນຸດ ແລະບໍ່ຢາກໃຫ້ມະນຸດຕ້ອງຈົບຫາຍ.

ພຣະເຈົ້າໄດ້ຮູ້ທຸກສິ່ງລ່ວງໜ້າທີ່ຈະເກີດກັບຜູ້ຊ່ວຍໃຫ້ລອດພົ້ນ
ພຣະເຈົ້າບອກໄດ້ແບບງ່າຍຫຼາຍໆໂດຍບໍ່ຜິດພາດ ເຖິງແມ່ນວ່າຈະຍັງອີກ
ຫລາຍຮ້ອຍຫລາຍພັນປີກ່ອນເຫດການນັ້ນຈະເກີດຂຶ້ນກໍໄດ້.



ເອຊາຢາເປັນຜູ້ທຳນວາຍຜູ້ທີ່ໄດ້ຍິນ
ພຣະຄຳຂອງພຣະເຈົ້າ. ລາວໄດ້ຂຽນເລື່ອງ
ນັ້ນໄວ້ເຊັ່ນ ພຣະເຈົ້າໃຫ້ລາວຮູ້ວ່າຜູ້ຊ່ວຍໃຫ້
ລອດພົ້ນນັ້ນຈະເກີດຈາກ ສາວພົມມະຈາຣີ
ຊຶ່ງຊ່ອນຄວາມໝາຍວ່າ ເພິ່ນຈະບໍ່ມີພໍ່ແບບ
ທີ່ມະນຸດທຸກຄົນມີ.

ທຸກສິ່ງທີ່ພຣະເຈົ້າໄດ້ບອກໄວ້ຈຳເປັນຕ້ອງເກີດຂຶ້ນກັບຊີວິດຂອງຜູ້ຊ່ວຍ
ໃຫ້ລອດພົ້ນ ເພາະພຣະເຈົ້າໄດ້ທຳນວາຍສິ່ງນີ້ໄວ້ກ່ອນ. ມີແຕ່ພຣະເຈົ້າອົງ
ດຽວເທົ່ານັ້ນທີ່ຮູ້ທຸກສິ່ງທີ່ຈະເກີດຂຶ້ນທັງໝົດ.